

మన చారిత్రా

తెలుగు దినపత్రిక

రికార్డు సృష్టించిన శ్యామల

■ ఎకధాటి 85 పాటలు పాడిన గాయని..

2

సంపుటి : 01 | సంచిక : 176 | ఎడిటర్ : ఉప్పలంచి నరేందర్ | మంగళవారం, 26 మే 2026 | పేజీలు : 4



ప్రజావాణి అర్జీలపై కలెక్టర్ ప్రత్యేక దృష్టి

- సమస్యల పరిష్కారానికి అధికారులకు ఆదేశాలు
- వారంవారం పెరుగుతున్న అర్జీదారులు
- ఈ వారం 550 మంది దరఖాస్తులు

3

ప్రజల సమస్యలను సత్వరంగా పరిష్కరించేందుకే ప్రజావాణి కార్యక్రమాన్ని నిర్వహిస్తున్నామని జిల్లా కలెక్టర్ సందీప్ కుమార్ రూూ తెలిపారు. సోమవారం జిల్లా సమీకృత కలెక్టర్ కార్యాలయంలోని మెయిన్ కాన్ఫరెన్స్ హాల్లో అదనపు కలెక్టర్ (రెవెన్యూ) బెన్నా లోమ్ తో కలిసి కలెక్టర్ ప్రజావాణి కార్యక్రమాన్ని నిర్వహించారు. ఈ సందర్భంగా అర్జీదారుల సమస్యలను తెలుసుకుంటూ, వాటిపై తక్షణ చర్యలు తీసుకోవాలని సంబంధిత అధికారులను కలెక్టర్ ఆదేశించారు. ప్రజావాణిలో మొత్తం 550 దరఖాస్తులను స్వీకరించారు.

- మన చౌరాస్తా, జనగామ

జనగామలో పోలీసుల తనిఖీలు

- స్వయంగా పాల్గొన్న డీసీపీ రాజ మహేంద్ర నాయక్
- ట్రాఫిక్ రూల్స్, రోడ్డు భద్రతపై ప్రజలకు అవగాహన



3 లో

కాంగ్రెస్ ఎస్సీ సెల్ జిల్లా అధ్యక్షుడిగా వేముల మల్లేశ్

జనగామ, మన చౌరాస్తా : కాంగ్రెస్ పార్టీ ఎస్సీ విభాగం జిల్లా అధ్యక్షుడిగా సీనియర్ నాయకుడు వేముల మల్లేశ్ నియమితులయ్యారు. ఎస్సీ సెల్ రాష్ట్ర అధ్యక్షుడు, ఎమ్మెల్యే కవ్వంపల్లి సత్యనారాయణ నియామక పత్రాన్ని అందజేసినట్లు ఆయన ఒక ప్రకటనలో తెలిపారు. ఢిల్లీలో సోమవారం జరిగిన ఎస్సీ సెల్ దక్షిణాది రాష్ట్రాల జిల్లా అధ్యక్షుల సమావేశంలో మల్లేశ్ పాల్గొని ఈ నియామక పత్రాన్ని అందుకున్నట్లు పేర్కొన్నారు. జనగామ పట్టణంలోని 14వ వార్డు అంబేద్కర్ నగర్ కు

చెందిన మల్లేశ్ కాంగ్రెస్ పార్టీ సుదీర్ఘంగా పనిచేస్తున్నారు. పార్టీ హైకమాండ్ ఆయన సేవలను గుర్తించి జిల్లా స్థాయి పదవి ఇవ్వడంలో ఆయన మిత్రులు, పార్టీ నాయకులు సంతోషం వ్యక్తం చేయడంతో పాటు మల్లేశ్ శుభకాంక్షలు తెలిపారు. ఈ సందర్భంగా ఆయన మాట్లాడుతూ తన నియామకానికి సహకరించిన పార్టీ పెద్దలు, నాయకులు, కార్యకర్తలకు కృతజ్ఞతలు తెలిపారు. గ్రామీణ స్థాయి నుంచి ఎస్సీ సెల్ను మరింత బలోపేతం చేస్తానని తెలిపారు.



MEGA GOLDEN CITY

Launching Offer

4 LAKHS

Open Plots 100 Sq.yds

APPROVED DTCP APPROVED

T.L.P. No: 89/2025/H

LOCATION HIGHLIGHTS

- 5 Min Drive from Charithrathmaka puratana Swayambhu Ramalaya Temple Jeedikal
- 5 Min Drive from Kallem Textile Park
- 10 Mins Drive from Warangal Highway 163
- 20 Min Drive from Yadadri Temple
- 10 Min Drive from RRR
- 30 Min Drive from AIIMS
- 15 Min Drive from MMTS Station
- 10 Min Drive from Bhadrachalam Highway Road
- 45 Min Drive from ORR
- 40 Min Drive from Pocharam Infosys

CLUB HOUSE

(EMI Schedule) 100 Sq.yards @ 4599/-		
Plot Enrolment	20,000	-
Plot Booking	1,00,000	7 Days
Plot Allotment	1,30,000	15 Days
30 Months EMI x 7000	2,10,000	30 Months
Total Amount	4,60,000	

@ Motakondur (M), Ammanabolu (V) Yadadri Bhuvanagir Dist.

బక్రీద్ను ప్రశాంతంగా జరుపుకోవాలి

■ కలెక్టర్ సందిప్ కుమార్ రూూ

జనగామ, మన చౌరాస్తా : జిల్లా కలెక్టర్ సందిప్ కుమార్ రూూ బక్రీద్ పండుగను నిబంధనలకు అనుగుణంగా, ప్రశాంత వాతావరణంలో నిర్వహించుకోవాలని సూచించారు. సోమవారం నిర్వహించిన శాంతి కమిటీ సమావేశంలో డీసీపీ రాజ మహేంద్ర నాయక్, అదనపు కలెక్టర్ బెన్నా లోమ్తో కలిసి అధికారులు, హిందూ ముస్లిం మత పెద్దలకు పండుగ సందర్భంగా తీసుకోవాల్సిన జాగ్రత్తలపై దిశానిర్దేశం చేశారు. అవులు, దూడలు, పాలిచ్చే మరియు పనిచేసే పశువుల పద్ధతిని పరిశీలించి కలెక్టర్ స్వస్థం చేశారు. అక్రమ జంతు రవాణాను అరికట్టేందుకు చెక్పోస్టులు ఏర్పాటు చేసి పోలీసులు విస్తృత తనిఖీలు చేపడుతున్నట్లు తెలిపారు. ఈ ధా ప్రాంగణాల్లో తాగునీరు, వైద్య సేవలు, ఫైర్ ఇంజన్లు, పారిశుధ్య నిర్వహణ, నిరంతర విద్యుత్ సరఫరా వంటి



ఏర్పాటు పకడ్బందీగా ఉండాలని అధికారులను ఆదేశించారు. హిందూ, ముస్లిం మత పెద్దలు పరస్పర సహకారంతో శాంతియుతంగా పండుగ జరుపుకోవాలని పిలుపునిచ్చారు. సమావేశంలో డీవీహెచ్.ఓ. మురళీధర్ రావుతో పాటు వివిధ శాఖల అధికారులు, మత పెద్దలు పాల్గొన్నారు.



'సింగిల్ రాజు' టైటిల్, గ్లిమ్స్ విడుదల

హైదరాబాద్, మన చౌరాస్తా : టాలీవుడ్ లో మరో అందమైన గ్రామీణ ప్రేమకథ ప్రేక్షకుల ముందుకు రానుంది. విశ్వస్, మౌనిక, దివ్య ప్రధాన పాత్రల్లో, ఎస్.ఎస్. వర్మ దర్శకత్వంలో తెరకెక్కుతున్న చిత్రం 'సింగిల్ రాజు'. విభిన్నమైన టైటిల్తో ఇప్పటికే ఆసక్తి రేకెత్తిస్తున్న ఈ సినిమా టైటిల్ పోస్టర్, గ్లిమ్స్ విడుదల కార్యక్రమం హైదరాబాద్ లోని ప్రసాద్ ల్యాబ్స్ లో ఘనంగా నిర్వహించారు. ఈ కార్యక్రమానికి దర్శకుడు, నిర్మాత వేణు ఉడుగుల ముఖ్య అతిథిగా హాజరయ్యారు. ఆయన చేతుల మీదుగా 'సింగిల్ రాజు' టైటిల్ పోస్టర్తో పాటు గ్లిమ్స్ విడుదల చేశారు. ఈ సందర్భంగా వేణు ఉడుగుల మాట్లాడుతూ.. "ఎస్.ఎస్. వర్మ, విశ్వస్ ఇద్దరూ నాకు ఎంతో ఇష్టం. ఈ సినిమా కథ వినగానే చాలా ఇంట్రిగ్సింగ్ గా అనిపించింది. ఎంతో ధృవ సంకల్పంతో ఈ సినిమాను ప్రారంభించారు. చాలా బాగా తెరకెక్కిస్తున్నారు. చిత్ర యూనిట్ మొత్తం మంచి కష్టపడి పనిచేస్తోంది. ఈ సినిమా పెద్ద విజయాన్ని అందుకోవాలని మనస్ఫూర్తిగా కోరుకుంటున్నాను" అని అన్నారు. దర్శకుడు ఎస్.ఎస్. వర్మ మాట్లాడుతూ.. "వేణు ఉడుగుల అన్న సపోర్ట్ లేకపోతే ఈ సినిమా సాధ్యమయ్యేది కాదు. ఈ సినిమా కోసం నాకుంటే ఎక్కువగా మా అమ్మా

నాన్నలు కష్టపడ్డారు. ప్రేక్షకులను తప్పకుండా అలరించే మంచి ఎంటర్టైనర్ గా 'సింగిల్ రాజు' నిలుస్తుందనే నమ్మకం ఉంది" అన్నారు. హీరో విశ్వస్ మాట్లాడుతూ.. "దర్శకుడు ఎస్.ఎస్. వర్మ మేము ఎంతో ఫ్యాషన్ తో చేస్తున్న సినిమా. విలేజ్ లో ఘాటింగ్ జరుగుతున్నప్పుడు అక్కడ అందరూ సపోర్ట్ చేశారు. మా సినిమాను ప్రతి ఒక్కరు ఆదరించాలని కోరుకుంటున్నాం." అని అన్నారు. హీరోయిన్లు మౌనిక, దివ్య మాట్లాడుతూ.. మా సినిమా అందరికీ సచ్చుతుందనే నమ్మకం ఉంది. విలేజ్ బ్యాక్ గ్రౌండ్ లో జరిగే కథలో అన్ని ఎలిమెంట్స్ ఉంటాయి. డైరెక్టర్ కు థాంక్స్, టీమ్ అందరూ సపోర్ట్ చేశారని అన్నారు. టైటిల్ లోగోలో కనిపిస్తున్న 'ట్రోకెన్ హార్ట్' ఎమోజీని బట్టి ఈ చిత్రం యూత్ ఫుల్ లవ్ ఎంటర్టైన్మెంట్ గా రూపొందుతున్నట్లు తెలుస్తోంది. ఎంకేటిక విభాగం: దర్శకత్వం: ఎస్.ఎస్. వర్మ, పాటలు: గోరటి వెంకటేశ్వర్లు, సురేందర్, చాయాగ్రహణం: సాయిశేఖ కుందారపు, నితీష్ ఎడిటింగ్: యునిక్ బొజ్జపల్లి, ప్రొడక్షన్ డిజైనర్: రాజ్ ముడిడి, ఎగ్జిక్యూటివ్ ప్రొడ్యూసర్: రాఘవేందర్ వర్మ, సీఈఓ: శివ వర్మ సుంకరి, క్రియేటివ్ పబ్లిసిటీ: గణేష్ రత్నం, పీఆర్వో & డిజిటల్: మమత రెడ్డి కాసం, అశోక్ దయాలు.

ఆవిర్భావ వేడుకలను ఘనంగా నిర్వహించాలి

జనగామ, మన చౌరాస్తా : తెలంగాణ ఆవిర్భావ దినోత్సవ వేడుకలను ఘనంగా నిర్వహించేలా అన్ని శాఖల అధికారులు సమన్వయంతో పనిచేయాలని జిల్లా కలెక్టర్ సందిప్ కుమార్ రూూ ఆదేశించారు. సోమవారం జిల్లా సమీకృత కలెక్టర్ కార్యాలయంలో నిర్వహించిన సన్మాహక సమావేశంలో డీసీపీ రాజ మహేంద్ర నాయక్, అదనపు కలెక్టర్ (రెవెన్యూ) బెన్నాలోమ్ తో కలిసి కలెక్టర్ సమావేశం నిర్వహించారు. జూన్ 2న జరగనున్న తెలంగాణ అవతరణ దినోత్సవ వేడుకల సందర్భంగా కలెక్టరేట్ పరిసరాల్లో పారిశుధ్య, నిర్వహణ, స్టాల్స్ ఏర్పాటు, ప్రముఖులకు ఆహ్వాన పత్రాల పంపిణీ, మీడియా మరియు అతిథుల కోసం సీటింగ్ గ్యాలరీలను ప్రోటోకాల్ ప్రకారం ఏర్పాటు చేయాలని సూచించారు. అలాగే సాంస్కృతిక కార్యక్రమాలు, వైద్య శిబిరాలు, నిరంతర విద్యుత్ సరఫరా, అగ్నిమాపక ఏర్పాటు, తాగునీరు, స్పాక్స్, అమరవీరుల స్థూపం అలంకరణ, బ్యాంకేట్లు తదితర ఏర్పాట్లను పక



డ్బందీగా నిర్వహించాలని అధికారులకు ఆదేశించారు. పోలీసు బందోబస్తు, గౌరవ వందనం, పోలీసు బ్యాండ్ ఏర్పాటు సమర్థవంతంగా ఉండాలని పేర్కొన్నారు. జిల్లా, మండల స్థాయిలో ప్రభుత్వ కార్యాలయాలను విద్యుద్ధీపాలతో అలంకరించాలని సూచించారు. ఈ సమావేశంలో ఆర్డీఓ గోపిరాం, కలెక్టరేట్ ఏవో రవి కిరణ్, మునిసిపల్ కమిషనర్లు, వివిధ శాఖల అధికారులు, పోలీసు అధికారులు పాల్గొన్నారు.



ఏకదాటిగా 85 పాటలు పాడిన గాయని

■ శ్రీశారదా స్వరలహరిలో 'శ్యామల ప్రసాద్' రికార్డు

జనగామ, మన చౌరాస్తా : జనగామ పట్టణంలో జరిగిన శ్రీశారదా స్వరలహరి సంగీత విభావరిలో ఏకదాటిగా 85 పాటలు పాడి రికార్డు సృష్టించారు ప్రముఖ గాయని గౌర్ శ్యామల ప్రసాద్. బెంగళూరు బ్యాంక్ ఆఫ్ ఇండీయా బ్రాంచ్ మేజర్గా పనిచేస్తున్న ఆమె.. పాటలు పాడడం తన ప్రవృత్తిని మార్చుకుని ముందుకు సాగుతున్నారు. ఈ క్రమంలో జనగామలోని గౌతం మోడల్ స్కూల్లో శ్రీశారదా స్వరలహరి అధ్యక్షులలో నిర్వహించిన నెలవారీ సంగీత విభావరిలో శ్యామల పాల్గొన్నా



రు. సంస్థలోని దాదాపు 12 మంది గాయకులతో కలిసి ఆమె ఉదయం 10 నుంచి సాయంత్రం 7 గంటల వరకు ఏకదాటిగా 85 పాటలు (యుగల

గీతాలు) పాడి రికార్డు సృష్టించారు. ఈ సందర్భంగా సంస్థ అధ్యక్షులు శ్రీబాప్యం విష్ణుచరణ్ మాట్లాడుతూ సింగర్ శ్యామల గాన మాధుర్యాన్ని ప్రశంసించారు. ఆమె ఎంతో ఓపికతో ఉదయం నుంచి సాయంత్రం వరకు పాటలు పాడడం సామాన్య విషయం కాదని, దాని వెనుక ఎంతో కఠోర డిక్ష ఉందని కొయాడారు. కార్యక్రమంలో సంస్థ ముఖ్య సలహాదారు ఎం. సురేందర్ రెడ్డి, కార్యదర్శి అరవిందారెడ్డి, కోశాధికారి జి.వి.ఎస్ గిరి, సభ్యులు గౌర్ దుర్గా ప్రసాద్, పోతు అనిల్ బాబు, రాజ్ కుమార్, కొండ శ్రీనివాస్, సరిత, సందెల రమేష్, వీరస్వామి, వేణుమాదవ్, వెంకటేశ్వర్లు, ఉప్పలంబి సురేందర్ తదితరులు పాల్గొన్నారు.



అ'పూర్వ' సమ్మేళనం

హసన్పల్లి, మన చౌరాస్తా : మండలంలోని దేవన్నపేట 2008-09, బ్యాచ్ కు చెందిన విద్యార్థులు ఉపాధ్యాయులతో కలిసి పూర్వ విద్యార్థుల సమ్మేళనాన్ని ఘనంగా నిర్వహించుకున్నారు. ఈ సమ్మేళనంలో బాల్య జీవితాలను మధుర జ్ఞాపకాలను నెమరు వేసుకుంటూ ఒకరినొకరు అప్యాయంగా పలకరించుకుంటూ సంతోషకరమైన వాతావరణంలో గడిపారు. స్థానిక ఉన్నత పాఠశాల ప్రస్తుత ప్రధానోపాధ్యాయురాలు రమాదేవి అధ్యక్షతన ఈ కార్యక్రమం అంగరంగ వైభవంగా జరిగింది. కార్యక్రమంలో అప్పటి ప్రధానోపాధ్యాయురాలు అమరాధ, గురువులు మహేందర్ రెడ్డి, నాగేశ్వరరావు, వీణ, రాజేంద్రప్రసాద్, రుక్మిణి, అంజయ్య భాస్కర్లు, రమాదేవి రాజు, పూర్వ విద్యార్థులు పాల్గొన్నారు.



సమస్యల సత్వర పరిష్కారానికే ప్రజావాణి

కలెక్టర్ సందీప్ కుమార్ ఝా

జనగామ, మన చౌరాస్తా : ప్రజల సమస్యలను సత్వరంగా పరిష్కరించేందుకే ప్రజావాణి కార్యక్రమాన్ని నిర్వహిస్తున్నామని జిల్లా కలెక్టర్ సందీప్ కుమార్ ఝా తెలిపారు. సోమవారం జిల్లా సమీకృత కలెక్టర్ కార్యాలయంలోని మెయిన్ కాన్ఫరెన్స్ హాల్లో అదనపు కలెక్టర్ (రెవెన్యూ) బెన్సాలోమ్ తో కలిసి కలెక్టర్ ప్రజావాణి కార్యక్రమాన్ని నిర్వహించారు. ఈ సందర్భంగా ఆర్డీడారుల సమస్యలను తెలుసుకుంటూ, వాటిపై తక్షణ చర్యలు తీసుకోవాలని సంబంధిత అధికారులను కలెక్టర్ ఆదేశించారు. ప్రజావాణిలో మొత్తం 550 దరఖాస్తులను

స్వీకరించారు. ప్రజావాణికి వచ్చిన ఫిర్యాదుల్లో జనగామ మండలం అదవికెస్టాఫూర్ గ్రామానికి చెందిన యానాల అనసూయ తన శిథిలావస్థలో ఉన్న పెంకుటిల్లులో నివసిస్తున్నానని, ఇందిరమ్మ ఇల్లు మంజూరు చేయాలని దరఖాస్తు చేసుకున్నారు. ఎర్రగొల్లపహాడ్ గ్రామానికి చెందిన గంబల లక్ష్మీ తాను ఆర్థికంగా వెనుకబడిన కుటుంబానికి చెందినదానినని, ఇందిరమ్మ ఇల్లు మంజూరు చేయాలని కోరారు. బచ్చప్పపేట మండలం చిన్నరాంచర్ల గ్రామానికి చెందిన ఎం. రమాదేవి తన భర్త ఆరేళ్ల క్రితం మరణించాడని, ప్రస్తుతం అద్దె ఇంట్లో నివసిస్తూ జీవనోపాధి కూడా సరిగా లేదని పేర్కొంటూ,

ఇల్లు మంజూరు చేయాలని వినతిపత్రం సమర్పించారు. లింగాల ఘనపురం మండలం కుందూరు గ్రామానికి చెందిన రేసు సరేందర్ తాను నిరుపేద కుటుంబానికి చెందిన వాడినని, అద్దె ఇంట్లో నివసిస్తున్నానని పేర్కొంటూ ఇందిరమ్మ ఇల్లు మంజూరు చేయాలని కోరారు. జిల్లా కేంద్రంలోని వీవర్స్ కాలనీ 11వ వార్డుకు చెందిన చిట్టిమల్ల మౌనిక తనను జాగా ఉన్నప్పటికీ ఇందిరమ్మ ఇల్లు కోసం రిజిస్ట్రేషన్ జరిగినా పట్టా రాలేదని, ఇల్లు నిర్మాణానికి పట్టా మంజూరు చేయాలని వినతిపత్రం అందజేశారు. ఈ కార్యక్రమంలో జెడ్పీ సీకెహో రంగా రావు, వివిధ శాఖల అధికారులు పాల్గొన్నారు.

'కుసుంబాయి తండాకు పంచాయతీ భవనం, లింక్ రోడ్డు మంజూరు చేయాలి'

రఘునాథపల్లి, మన చౌరాస్తా : రఘునాథపల్లి మండల కేంద్రంలోని కుసుంబాయి తండా గ్రామ ప్రధాన సమస్యలపై స్థానిక ఎమ్మెల్యే కడియం శ్రీహరి, జిల్లా కలెక్టర్ కు పలుమార్లు వినతి పత్రాలు అందజేసినా ఇప్పటివరకు ఎలాంటి స్పందన లేకపోవడం బాధాకరమని గ్రామ సర్పంచ్ కొర్ర స్వరూప రాజేందర్ నాయక్ తెలిపారు. సుమారు రెండు నెలల క్రితం కుసుంబాయి తండాకు గ్రామపంచాయతీ భవనంతో పాటు, కుసుంబాయి తండా నుండి జాల్ తండా - రామన్నగూడెం వరకు బీటీ లింక్ రోడ్డు మంజూరు చేయాలని ఎమ్మెల్యే కడియం శ్రీహరికి వినతి పత్రం ఇచ్చామని, ఆ సమయంలో వారం పది రోజుల్లో భవనం మంజూరు చేస్తానని హామీ ఇచ్చినప్పటికీ ఇప్పటివరకు ఎలాంటి చర్యలు తీసుకోలేదని పేర్కొన్నారు. ప్రభుత్వం తండాలు, గ్రామాలను బలోపేతం చేస్తున్నామని చెబుతున్నప్పటికీ అది మాటలకే పరిమితమైందని, గ్రామాలు అభివృద్ధి చెందితేనే రాష్ట్రం, దేశం అభివృద్ధి చెందుతాయని సర్పంచ్ ఆవేదన వ్యక్తం చేశారు. కుసుంబాయి తండా గ్రామ పరిపాలన సౌకర్యాల కోసం పంచాయతీ భవనం, ప్రజల రాకపోకల కోసం బీటీ లింక్ రోడ్డు అత్యంత అవసరమని, ఎమ్మెల్యే కడియం శ్రీహరి వెంటనే స్పందించి ఈ పనులను తక్షణమే మంజూరు చేయాలని డిమాండ్ చేశారు. అలాగే జిల్లా కలెక్టర్, సంబంధిత అధికారులు ప్రత్యేక చొరవ చూపి సహకరించాలని కోరారు.



కొనుగోలు కేంద్రాలను సందర్శించాలి

రఘునాథపల్లి, మన చౌరాస్తా : జనగామ జిల్లాలోని ధాన్యం కొనుగోలు కేంద్రాలను జిల్లా కలెక్టర్ తక్షణమే సందర్శించి, కొనుగోలు ప్రక్రియను వేగవంతం చేయాలని తెలంగాణ రాష్ట్ర రైతు సంఘం ప్రధాన కార్యదర్శి పశ్యం పద్మ డిమాండ్ చేశారు. సోమవారం సాయంత్రం ఆమె జనగాం మండలం పెంబర్లి, రఘునాథపల్లి మండలం కంచనపల్లి గ్రామాల్లోని కొనుగోలు కేంద్రాలను సందర్శించి, రైతులు ఎదుర్కొంటున్న సమస్యలను అడిగి తెలుసుకున్నారు. పెంబర్లి కేంద్రంలో రైతులు ధర్మా చేసి ధాన్యాన్ని తగులబెట్టడం వల్లే అధికారులు, ప్రజాప్రతినిధులు స్పందించి కొంత వరకు రవాణా వేగం పెంచారని, అయినప్పటికీ మిల్లర్ల వద్ద తూకంలో నష్టం జరుగుతోందని, వర్ష సూచన ఉన్నందున ధాన్యాన్ని ఇంకా వేగంగా తరలించాల్సి ఉందని రైతులు ఆమె దృష్టికి తెచ్చారు. మరోవైపు కంచనపల్లి కేంద్రంలో మహిళా రైతులు తమ ఆవేదనను వ్యక్తం చేస్తూ, గతంలో ఎన్నడూ లేని విధంగా ఇక్కడ తీవ్ర జాప్యం జరుగుతోందని మండిపడ్డారు. దాదాపు 60 నుండి 70 లారీల ధాన్యం తరలించాల్సి ఉండగా, ఇప్పటివరకు కేవలం 4 లారీలు మాత్రమే రావడం పట్ల తీవ్ర ఆందోళన వ్యక్తం చేశారు. వర్షం వస్తే తడిసిన ధాన్యంతో తాము భారీగా నష్టపోతామని, వెంటనే జిల్లా కలెక్టర్ ఈ కేంద్రాన్ని సందర్శించాలని కోరారు. మాజీ శాసనసభ్యులు, సిపిఐ జనగామ జిల్లా కార్యదర్శి సిహెచ్ రాజారెడ్డి మాట్లాడుతూ కంచనపల్లిలో రైతులు తమ సొంత డబ్బులతో గన్నెంచులు కొనుగోలు చేసినే ఈ మాత్రం కొనుగోలు జరిగాయని, ఈ నిర్ణయాన్ని కలెక్టర్ గమనించాలని డిమాండ్ చేశారు. హైకోర్టు న్యాయవాది, సాధిక్ ఫౌండేషన్ చైర్మన్ సాధిక్ మాట్లాడుతూ, రైతులకు న్యాయం చేయని ప్రభుత్వాలు పతనం కాక తప్పదని, మూడు నాలుగు రోజుల్లో ధాన్యం తరలించకపోతే స్వచ్ఛంద సంస్థల మద్దతుతో తాము కూడా నిరసనల్లో పాల్గొంటామని పేర్కొన్నారు. ఈ కార్యక్రమంలో రైతు సంఘం జిల్లా అధ్యక్షులు ఆది సాయన్న, జిల్లా కార్యదర్శి చొప్పరి సోమయ్య, సిపిఐ మండల కార్యదర్శి కావాలి యాదగిరి మరియు కందుకూరు మల్లెమ్మ, ఎలుకల ప్రవీణ్, గుండె సుధాకర్, నాలుక పల్లి దావీద్, పసుల దానిలు, స్థానిక నాయకులు, రైతులు పాల్గొన్నారు.



దివ్యాంగుడికి ఆసరాగా..

జనగామ, మన చౌరాస్తా : జిల్లా సమీకృత కలెక్టర్ కార్యాలయంలో సోమవారం నిర్వహించిన 'ప్రజావాణి' కార్యక్రమంలో దివ్యాంగుడైన కంకల రాజ మల్లయ్యకు ప్రభుత్వం తరఫున ఉచితంగా మూడు చక్రాల మోటార్లెడ్జ్ స్యూటీని అందజేశారు. జిల్లా కేంద్రంలోని సాయి నగర్ కు చెందిన కంకల రాజమల్లయ్య నడవడంలో ఇబ్బందులు ఎదుర్కొంటూ జీవనోపాధి, రోజువారీ ప్రయాణ అవసరాల కోసం తీవ్ర ఇబ్బందులు పడుతూ వచ్చారు. తన పరిస్థితిని వివరిస్తూ గతంలో కూడా ప్రజావాణి కార్యక్రమంలో వాహనం మంజూరు చేయాలని దరఖాస్తు సమర్పించారు. ఈ ప్రజావాణిలో వచ్చిన ఈ అర్జీని అధికారులు పరిశీలించి, వికలాంగుల సంక్షేమ శాఖ ఆధ్వర్యంలో రాజమల్లయ్యకు మూడు చక్రాల మోటార్లెడ్జ్ స్యూటీని మంజూరు చేశారు. ఈ సందర్భంగా జిల్లా కలెక్టర్ సందీప్ కుమార్ ఝా, అదనపు కలెక్టర్ (రెవెన్యూ) బెన్సాలోమ్ కలెక్టరేట్ లోని మెయిన్ కాన్ఫరెన్స్ హాల్లో రాజమల్లయ్యకు స్యూటీని అందజేశారు. వాహనం తాళాలు అందుకున్న రాజమల్లయ్య ఆనందం వ్యక్తం చేస్తూ ఇప్పటి వరకు ప్రయాణం కోసం ఇతరులపై ఆధారపడాల్సి వచ్చేదని, ఇకపై తన పనులు తాను చేసుకునే అవకాశం లభించిందని తెలిపారు. తన సమస్యను గుర్తించి స్పందించిన జిల్లా కలెక్టర్, అదనపు కలెక్టర్లకు కృతజ్ఞతలు తెలియజేశారు.

ప్రతి శిశువును కాపాడుకుంటాం..

భీమదేవరపల్లి, మన చౌరాస్తా : ప్రతి శిశువు ఆరోగ్యంగా, సురక్షితంగా ఎదగడానికి అంగన్ వాడీ కేంద్రాలు కీలక పాత్ర పోషిస్తున్నాయని భీమదేవరపల్లి సీడీపీఐ స్వరూప పేర్కొన్నారు. సోమవారం హనుమకొండ జిల్లా భీమదేవరపల్లి మండలం ముల్కనూరులోని రెండవ అంగన్ వాడీ కేంద్రంలో "ప్రజా పాలన - 90 రోజుల కార్యక్రమం"లో భాగంగా పోషకాహార మహోత్సవాన్ని నిర్వహించారు. ఈ సందర్భంగా ఆమె మాట్లాడుతూ, గర్భధారణ దశ నుంచే శిశువుకు ప్రాథమిక విద్య అందే వరకు అంగన్ వాడీ కేంద్రాలు తల్లి


పాత్రను పోషిస్తాయని తెలిపారు. గర్భిణీలు, బాలింతలు మరియు చిన్నారులకు సమతుల్య ఆహారం, పోషకాహారం అందించేందుకు ప్రభుత్వం ప్రత్యేక శ్రద్ధ తీసుకుంటోందని అన్నారు. తల్లి, శిశువుల ఆరోగ్య పరిరక్షణలో పోషకాహారం ఎంతో ముఖ్యమని వివరించారు. కార్యక్రమంలో గ్రామ సర్పంచ్ జాయి ప్రమోద్ రెడ్డి, ముల్కనూర్ పీహెచ్సీ వైద్యురాలు జ్యోత్స్నా, సూపర్వైజర్ అనిత, ఏఎన్ఎం కళ, వార్డు సభ్యుడు అనిల్, అంగన్ వాడీ టీచర్లు, ఆశా కార్యకర్తలు మరియు గ్రామస్థులు పాల్గొన్నారు.



చౌరస్తాలో పోలీసుల విస్తృత తనిఖీలు

జనగామ, మన చౌరాస్తా : వరంగల్ పోలీస్ కమిషనర్ ఆదేశాల మేరకు జనగామ చౌరస్తాలో పోలీసులు విస్తృత తనిఖీలు నిర్వహించారు. డీసీపీ రాజా మహేందర్ నాయక్ ఆధ్వర్యంలో నిర్వహించిన ఈ తనిఖీల్లో సీబి సత్యనారాయణ రెడ్డి, ఎన్ఐలు మరియు పోలీస్ సిబ్బంది పాల్గొని నిర్వహించారు. ఈ సందర్భంగా వాహనాలపై విస్తృతంగా తనిఖీలు చేపట్టి, అనుమానాస్పద వ్యక్తులు, పత్రాలు లేని వాహనాలు, ట్రాఫిక్ నిబంధనలు ఉల్లంఘిస్తున్న వారిపై ప్రత్యేక దృష్టి పెట్టారు. అక్రమ రవాణా నియంత్రణ, నిషేధిత వస్తువుల గుర్తింపు, శాంతి భద్రతల పరిరక్షణపై కట్టుదిట్టమైన చర్యలు తీసుకున్నారు. ఈ సందర్భంగా ప్రజలకు ట్రాఫిక్ నిబంధనలు పాటించాలని, చట్టాలను గౌరవించాలని పోలీసులు సూచించారు.





Tralala
MOVING PICTURES

మా ఇంటి బంగారం

సమంత

'మా ఇంటి బంగారం'

స్టార్ హీరోయిన్ సమంత ప్రధాన పాత్రలో నటించిన లేట్స్ట్ సినిమా మా ఇంటి బంగారం. లేడి డైరెక్టర్ నందినీ రెడ్డి తెరకెక్కించిన ఈ సినిమా ఇప్పటికే షూటింగ్ పూర్తి చేసుకుంది. జూన్ 19న ప్రపంచ వ్యాప్తంగా ప్రేక్షకుల ముందుకు రానుంది. ప్రమాదాల్లో భాగంగా కాసేపటి క్రితమే ఈ మూవీ ట్రైలర్ సు రిలీజ్ చేశారు మేకర్స్. స్టార్ హీరోయిన్ సమంత నటిస్తూ, స్వయంగా నిర్మాణాన్ని సరికొత్త సినిమా 'మా ఇంటి బంగారం'. గతంలో సమంతతో ఓ బేబీ లాంటి బ్లాక్ బస్టర్ సినిమాను తెరకెక్కించిన నందినీ రెడ్డి ఈ సినిమాను తెరకెక్కిస్తున్నారు. ఫ్యామిలీ, యాక్షన్ ఎంటర్టైన్మెంట్ రూపాందుతోన్న ఈ సినిమా నుంచి ఇప్పటివరకు వచ్చిన గ్లింప్స్, సాంగ్స్ కు అభిమానుల నుంచి మంచి స్పందన వచ్చింది. తాజాగా ఈ సినిమా థియేట్రీకల్ ట్రైలర్ను మేకర్స్ విడుదల చేశారు. సోమవారం (మే 25) రాత్రి రిలీజ్ చేసిన ఈ ట్రైలర్ లో సమంత చాలా కొత్తగా కనిపించింది. ఒకవైపు అమాయకపు కోడలిగా, మరోవైపు గూండాల గుండెల్లో రైళ్లు పరిగెత్తించే అండర్ వరల్డ్ బ్యాండ్ గ్రౌండ్ ఉన్న మహిళగా అదరగొట్టింది. 'నా ప్రాణం అడ్డుపెట్టినా..నా ఫ్యామిలీ కి ఏమి కాకుండా చూస్తుంటా' అని సామ్ నోట నుంచి వచ్చిన డైలాగులు సినిమాపై మరంత ఆసక్తిని క్రియేట్ చేస్తున్నాయి. కాగా మా ఇంటి బంగారం సినిమాను సమంత తన సొంత బ్యానర్ 'ట్రాలాలా మూవింగ్ పిక్చర్స్' పై నిర్మిస్తోంది. అలాగే సామ్ భర్త, ప్రముఖ దర్శకుడు రాజ్ నిడిమోరు ఈ చిత్రానికి కథను అందించడం విశేషం. ఇప్పటికే అన్ని హంగులు పూర్తి చేసుకున్న ఈ మూవీ జూన్ 19న థియేటర్లలో ప్రపంచవ్యాప్తంగా విడుదల కానుంది. మా ఇంటి బంగారం సినిమాలో సమంతతో పాటు దిగంత్, గుల్షన్ దేవయ్య, సీనియర్ నటి గౌతమి, మంజుషా, శ్రీముఖి తదితరులు కీలకపాత్రలు పోషించారు. సంతోష్ నారాయణన్ ఈ సినిమాకు సంగీతం సమకూరుస్తున్నాడు. ఇప్పటికే ఈ మూవీ నుంచి రిలీజైన తస్మాదియ్యా సాంగ్ యూట్యూబ్ లో ట్రెండింగ్ లో ఉంది.